


निरीक्षण टिप्पणी ग्राम बदनपुर विकास खण्ड कुरारा

निरीक्षणकर्ता अधिकारी—
पदनाम—
दिनांक—

सन्ध्या तिवारी
जिलाधिकारी,हमीरपुर।
22 दिसम्बर,2014

दिनांक 22-12-2014 को अपरान्ह में अधोहस्ताक्षरी द्वारा डॉ० राम मनोहर लोहिया समग्र ग्राम विकास योजनान्तर्गत वर्ष 2014-15 के चयनित डा० लोहिया समग्र ग्राम बदनपुर विकास खण्ड कुरारा का भ्रमण किया गया। भ्रमण के समय श्री अरुण कुमार उपाध्याय, मुख्य विकास अधिकारी, श्री मिथिलेश कुमार तिवारी, परियोजना निदेशक, जिला स्तरीय अधिकारी, तहसीलदार सदर, ग्राम स्तरीय कर्मचारी, ग्राम प्रधान एवं ग्रामवासी उपस्थित थे।



ग्राम की कुल जनसंख्या 714 है, जिसमें अनु०जा०की जनसंख्या 07 है। ग्राम प्रधान श्रीमती भगवनपाल हैं।


ग्राम में सचिव श्री अरुण कुमार तिवारी, ग्राम रोजगार सेवक श्री कृष्ण कुमार, लेखपाल श्री रमेश, आंगनवाड़ी कार्यकर्त्री/सहायिका श्रीमती अर्चनापाल/बृजेश कुमारी, ए०एन०एम०श्रीमती शशिबाला, आशा बहू श्रीमती पर्मिला एवं सफाईकर्मी श्रीमती सुनीता पाल तैनात हैं। ग्राम में सम्पादित विकास कार्यक्रमों की आख्या निम्नवत् है—

1. सम्पर्क मार्ग— ग्राम हमीरपुर—कालपी मुख्य मार्ग के किनारे स्थित है।
2. ग्रामीण विद्युतीकरण— ग्राम विद्युतीकृत है। ग्राम में शासकीय भवन के रूप में प्रा०पा० एवं आंगनवाड़ी केन्द्र है, जो विद्युतीकृत बताये गये। ग्राम में केवल 17 कनेशन है। ग्रामवासियों को कनेक्शन लेने हेतु प्रेरित किया गया। अधिशाषी अभियंता, विद्युत ग्राम में कैम्प लगाकर विद्युत संयोजन कराये। एक विद्युत पोल टेढ़ा बताया गया। एस०डी०ओ० निर्देश दिये कि इसे तत्काल ठीक करा दें।
3. सी०सी०रोड/के०सी०ड्रेन निर्माण— ग्राम में रु० 20.00लाख लागत से सी०सी०रोड/के०सी०ड्रेन का निर्माण ग्रामीण अभियंत्रण विभाग द्वारा कराया जाना है। सचिव ने प्रस्तावित गलियों का नाम पढ़कर सुनाया गया। ग्रामवासियों ने उक्त गलियों में कार्य कराये जाने की आवश्यकता बतायी गयी।

4. स्वच्छ शौचालय निर्माण— ग्राम में 18 स्वच्छ शौचालय निर्माण के लक्ष्य के सापेक्ष अभी केवल 10 शौचालयों में कार्य प्रारम्भ हुआ है। सचिव को निर्देश दिये गये कि सभी शौचालय एक पक्ष के अन्दर मानक के अनुसार पूर्ण करायें।
5. तालाबों का जीर्णोद्धार—ग्राम में कोई तालाब नहीं है।
6. राष्ट्रीय ग्रामीण रोजगार गारण्टी योजना— ग्राम में योजनान्तर्गत कोई काम नहीं चल रहा है। जाबकार्डधारकों द्वारा काम दिलाये जाने की मांग की गयी। सचिव को निर्देश दिये गये कि जाबकार्डधारकों की मांग के अनुसार उन्हें रोजगार दिये जाने हेतु तत्काल काम प्रारम्भ करायें। जिला पंचायतराज अधिकारी एवं परियोजना निदेशक, डीआरडीए इसका अनुश्रवण करें। काम प्रारम्भ न होने पर सचिव के विरुद्ध कठोर कार्यवाही करके अवगत करायें। ग्रामवासियों ने बताया कि ग्राम रोजगार सेवक कोई काम नहीं कराता है। खण्ड विकास अधिकारी, कुरारा को निर्देशित किया जाता है कि ग्रामवासियों की शिकायत के आधार पर रोजगार सेवक की संविदा समाप्त किये जाने हेतु नियमानुसार कार्यवाही करायें।
कतिपय श्रमिकों ने बताया कि उनके द्वारा पूर्व में किये गये काम की मजदूरी का पूरा भुगतान नहीं हुआ है। बकाया मजदूरी भुगतान कराने की मांग की गयी। परियोजना निदेशक, डीआरडीए, हमीरपुर को निर्देश दिये गये कि श्रमिकों की समस्याओं को सुनकर उनका निराकरण करायें।
7. आवासहीनों को आवास उपलब्ध कराया जाना—
इन्दिरा आवास— ग्राम में 30 आवास आवंटित हुये है। आवंटित आवास के लाभार्थियों की सूची पढ़कर सुनायी गयी। चौपाल में उपस्थित ग्रामवासियों द्वारा पात्र होने की पुष्टि की गयी। सचिव ने 26 आवासों का निर्माण कार्य प्रारम्भ बताया गया।
लोहिया ग्रामीण आवास—योजनान्तर्गत ग्राम में पात्र पाये गये 07 लाभार्थियों की सूची पढ़कर सुनायी गयी। चौपाल में उपस्थित ग्रामवासियों द्वारा पात्र होने की पुष्टि की गयी। है। सचिव को निर्देश दिये गये कि दोनों प्रकार के आवास मानक के अनुसार समयान्तर्गत पूर्ण करायें।
8. स्वच्छ पेयजल व्यवस्था—ग्राम में कुल 20 हैण्डपम्प अधिष्ठापित है। ग्रामीणों ने बताया कि कई हैण्डपम्प बाउण्ड्रीवाल के अन्दर कर लिये गये हैं। चौपाल में बताया गया कि जिन्होंने अपने घर के बाउण्ड्री के अन्दर हैण्डपम्प कर लिया है, उन्हें बाहर कर दें। अन्यथा प्राथमिकी दर्ज होगी। खण्ड विकास अधिकारी, कुरारा इसे देखें। अधिशाषी अभियंता, जल निगम, हमीरपुर बाउण्ड्रीवाल के अन्दर स्थापित हैण्डपम्पों को एक सप्ताह के अन्दर उखड़वाकर मुझे व्यक्तिगत रूप से अवगत करायें।
9. विद्यालय भवन—ग्राम में चण्डौत में प्रा0वि0 संचालित है। मध्याह्न भोजन व्यवस्था सुचारु रूप से सम्पादित हो रही है। निःशुल्क पाठ्य पुस्तकें व ड्रेसों का वितरण हो गया है।
10. आंगनवाड़ी केन्द्र— ग्राम एक आंगनवाड़ी केन्द्र संचालित है। ग्रामीणों द्वारा केन्द्र संचालन व पोषाहार वितरण ठीक बताया गया। हाटकुकड योजना संचालित है, लेकिन मीनू अंकित नहीं है। जिला कार्यक्रम अधिकारी, हमीरपुर आंगनवाड़ी केन्द्रों पर हाटकुकड का मीनू अंकित करायें।
11. वृद्धावस्था पेंशन— वृद्धावस्था पेंशन के अन्तर्गत ग्राम में 25 लाभार्थियों को पेंशन स्वीकृत है। विगत वर्ष की पेंशन राशि मिलने की पुष्टि की गयी। श्रीमती रामवती द्वारा वृद्धावस्था पेंशन स्वीकृत कराये जाने की मांग की गयी। सचिव को निर्देश दिये गये कि पेंशन स्वीकृत कराने हेतु नियमानुसार तत्काल कार्यवाही करें।
12. समाजवादी पेंशन योजना— सचिव ने बताया कि योजनान्तर्गत ग्राम में 50 लाभार्थियों की पेंशन स्वीकृत है, जिसमें से एक की मृत्यु हो गयी है। चौपाल में चयनित लाभार्थियों की सूची पढ़कर सुनायी गयी। ग्रामवासियों द्वारा पात्र होने की पुष्टि की गयी।
13. पति की मृत्यु के उपरान्त निराश्रित महिलाओं को सहायक अनुदान— ग्राम 02 महिलाओं को पेंशन स्वीकृत है। उपस्थित लाभार्थियों द्वारा पेंशन प्राप्त होने की पुष्टि की गयी।

14. विकलांग पेंशन— ग्राम में 07 लाभार्थियों को विकलांग पेंशन स्वीकृत है। सभी को पेंशन प्राप्त होना बताया गया।
15. आवश्यक वस्तुओं की आपूर्ति— ग्रामवासियों द्वारा कोटेदार का काम ठीक बताया गया। बताया गया कि राशन सामग्री व मिट्टी का तेल मिलता है। ग्रामवासियों को खाद्य सुरक्षा अधिनियम के सम्बन्ध में जानकारी दी गयी। सचिव ने बताया कि राशन कार्ड की बैठक हो गयी है।
16. खतौनी/वरासत — लेखपाल द्वारा प्रस्तुत खतौनी देखी गयी। वरासत का कोई प्रकरण लम्बित नहीं पाया गया।

अन्य बिन्दु— ग्रामवासियों ने बताया कि राजकीय नलकूप संख्या 237 रिबोर में है। ग्रामवासियों द्वारा उक्त राजकीय नलकूप का रिबोर कराने व नाली बनवाने की मांग की गयी। अधिशाषी अभियंता, नलकूप, हमीरपुर ग्रामीणों की समस्या का नियमानुसार निराकरण कराये।


 (सन्ध्या तिवारी)
 जिलाधिकारी,
 हमीरपुर।

कार्यालय जिला अधिकारी, हमीरपुर।

पत्रांक 423/पी0ए0

दिनांक:—दिसम्बर 30, 2014

प्रतिलिपि—निम्नलिखित को सूचनार्थ एवं आवश्यक कार्यवाही हेतु प्रेषित—

1. आयुक्त, चित्रकूटधाम मण्डल, बांदा।
2. मुख्य विकास अधिकारी, हमीरपुर।
3. अपर जिलाधिकारी (वि० / रा०), हमीरपुर।
4. समस्त संबंधित अधिकारी, जनपद—हमीरपुर।
5. अधिशाषी अभियंता, नलकूप, हमीरपुर।
6. उपजिलाधिकारी, सदर—हमीरपुर।
7. खण्ड विकास अधिकारी, कुरारा।


 (सन्ध्या तिवारी)
 जिलाधिकारी,
 हमीरपुर।